



Република Северна Македонија

**Министерство за
јавна администрација**

До: МИНИСТЕРСТВА, ЕДИНИЦИ НА ЛОКАЛНА САМОУПРАВА И ДРУГИ ДРЖАВНИ ОРГАНИ
ОСНОВАНИ СОГЛАСНО УСТАВОТ И ЗАКОН (ВО КОИ ШИФРИТЕ НА РАБОТНИТЕ МЕСТА НА
АДМИНИСТРАТИВНИТЕ СЛУЖБЕНИЦИ СОДРЖАТ ПРЕДЗНАК – УПР)

Архивски број: 09-4024/1
Датум: 09.10.2025

Предмет: Известување, доставува

Новиот Закон за административни службеници, кој беше донесен на 10 јули 2025 година и објавен во “Службен весник на Република Северна Македонија” број 144/25, влезе во сила осмиот ден од денот на објавувањето (25.07.2025), а ќе започне да се применува од 1 јануари 2027 година, освен членовите 21 и 22 од одредбите од Глава III. Услови и класификација на работните места на административните службеници и Глава XII. Плати, надоместоци и додатоци на плати на административните службеници, од овој закон, кои ќе започнат да се применуваат од 1 јануари 2026 година.

Членовите 21 и 22 од овој закон ги уредуваат нивоата на работните места и звањата на административните службеници од категориите В и Г – стручни и помошно стручни административни службеници.

Согласно член 21 став (1) од овој закон, во рамки на категоријата В – стручни административни службеници, се утврдуваат следните нивоа на работни места и звања на административни службеници:

- В1 - стручен административен службеник од прво ниво со звање *советник*,
- В2 - стручен административен службеник од второ ниво со звање *стручен соработник* и
- В3 - стручен административен службеник од трето ниво со звање *соработник*.

Согласно член 22 став (1) од овој закон, во рамки на категоријата Г - помошно стручни административни службеници, се утврдуваат следните нивоа на работни места и звања на административни службеници:



Република Северна Македонија

**Министерство за
јавна администрација**

Г1 - помошно стручен административен службеник од прво ниво со звање *самостоен референт*

Г2 - помошно стручен административен службеник од второ ниво со звање *референт*.

Со отпочнувањето на примената на членовите 21 и 22 од Новиот Закон за административни службеници (1 јануари 2026 година), потребно е да се изврши распоредување на административните службеници, вработени во институциите на јавниот сектор, согласно нивоата и звањата на административните службеници, утврдени со новиот закон.

Распоредувањето на административните службеници е уредено во членовите 96 и 97 од одредбите од Глава XV. Преодни и завршни одредби на овој закон.

Член 96 - Распоредувањето на административните службеници од категорија В:

Нивото В4 - стручен административен службеник од четврто ниво со звање помлад соработник, на административниот службеник распореден согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), **се заменува** со ниво В3 - *стручен административен службеник од трето ниво со звање соработник*, утврдено во член 21 од Законот за административни службеници ("Службен весник на Република Северна Македонија" бр. 144/25).

Административниот службеник распореден согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), на ниво В3 - стручен административен службеник од трето ниво со звање соработник, **се распоредува** на ниво В2 - *стручен административен службеник од второ ниво со звање стручен соработник*, утврдено во член 21 од Законот за административни службеници ("Службен весник на Република Северна Македонија" бр. 144/25).

Административниот службеник распореден согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), на ниво В2 - стручен административен службеник од второ ниво со звање виш соработник, **останува** на ниво В2 - *стручен административен службеник од второ ниво со промена* на звање *стручен соработник*, утврдено во



Република Северна Македонија

**Министерство за
јавна администрација**

член 21 од Законот за административни службеници ("Службен весник на Република Северна Македонија" бр. 144/25).

Административниот службеник распореден согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), на ниво В1 - стручен административен службеник од прво ниво со звање советник, останува на ниво В1 - стручен административен службеник од прво ниво со звање советник, утврдено во член 21 од Законот за административни службеници ("Службен весник на Република Северна Македонија" бр. 144/25).

Член 97 - Распоредувањето на административните службеници од категорија Г:

Административните службеници распоредени согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), на ниво Г4 - помошно стручен административен службеник од четврто ниво со звање помлад референт и ниво Г3 - помошно стручен административен службеник од трето ниво со звање референт, се распоредуваат на ниво Г2 - помошно стручен административен службеник од второ ниво со звање референт, утврдени во член 22 од Законот за административни службеници ("Службен весник на Република Македонија" бр. 144/25).

Административниот службеник распореден согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), на ниво Г2 - помошно стручен административен службеник од второ ниво со звање виш референт, се распоредува на ниво Г1 - помошно стручен административен службеник од прво ниво со звање самостоен референт, утврдено во член 22 од Законот за административни службеници ("Службен весник на Република Северна Македонија" бр. 144/25).

Административниот службеник распореден согласно постојниот Закон за административни службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), на ниво Г1 - помошно стручен административен службеник од прво ниво со звање самостоен референт, останува на ниво Г1 - помошно стручен административен службеник од прво ниво со звање самостоен референт, утврдено



Република Северна Македонија

**Министерство за
јавна администрација**

во член 22 од Законот за административни службеници ("Службен весник на Република Македонија" бр. 144/25).

Поради разликата во нивоата на работните места и звањата на административните службеници утврдени со Новиот Закон за административните службеници и нивоата на работните места и звањата на административните службеници утврдени во постојниот Закон за административните службеници ("Службен весник на Република Македонија" бр. 27/14, 199/14, 48/2015, 154/2015, 5/2016, 142/2016, 11/2018, 275/2019, 14/2020, 215/2021, 99/2022 и 208/2024), со цел да се овозможи навремено (1 јануари 2026 година) отпочнување со примената на членовите 21 и 22 од одредбите од Глава III. Услови и класификација на работните места на административните службеници и Глава XII. Плати, надоместоци и додатоци на плати на административните службеници од Законот за административни службеници ("Службен весник на Република Македонија" бр. 144/25), како и на одредбите за распоредување на административните службеници од категориите В и Г - вработени во институциите на јавниот сектор, содржани во членовите 96 и 97 од Глава XV. Преодни и завршни одредби на овој закон, неопходно е органиците на државната управа, единиците на локалната самоуправа и другите државни органи основани согласно уставот и закон, во кои работните места на административните службеници утврдени во актот за систематизација, имаат шифра со предзнак - УПР, предходно да извршат усогласување на постојните акти за систематизација, во делот на нивоата на работните места и звањата на административните службеници, со новите законски решенија, горе прикажани. Ова усогласување ќе се изврши по пат на измена на постојните акти за систематизација, на тој начин што кај секое работно место на административен службеник, од наведените категории (В и Г) и нивоа, прикажано во Табеларниот приказ на работните места во одредена институција (орган), поединечно ќе се врши промена во делот на шифрата, звањето и називот на работното место. (Пр. кај работното место под реден број 25.УПР0101В04000 Помлад соработник за правни работи, со звање - помлад соработник, се врши промена во делот на шифрата, звањето и називот на работното место и гласи "УПР0101В03000 Соработник за правни работи, со звање - соработник").

Доколку институцијата во која се врши измената на постојниот акт за систематизација смета дека е тоа потребно, може да изврши промена и во делот на работните цели и задачи кај одредено/и работно/и место/а.

Промена во делот на утврдениот број на извршители не е дозволена.



Република Северна Македонија

**Министерство за
јавна администрација**

По извршената измена и добиената согласност на истата од страна на Министерството за јавна администрација, институцијата (органот на државна управа, општинската администрација или друг државен орган основан согласно Уставот и закон), може да пристапи кој изготвување на Решенија за распоредување на вработените административни службеници во таа институција, кои ќе стапат во сила од 1 јануари 2026 година.

Лица за контакт во Министерството за јавна администрација:

Емилија Чукиќ (emilija.chukik@mioa.gov.mk)

Ана Чубриновска (ana.cubrinovska@mioa.gov.mk)

Елена Пановска (elena.panovska@mioa.gov.mk)

Абдула Јашаров (abdula.jasharov@mioa.gov.mk)

Мирсада Шабани (mirsada.sabani@mioa.gov.mk)

Со почит,

Министер за јавна администрација
Горан Минчев

